

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: అయోధ్యాకాండ :: ధర్మపథం

శ్రీ కోభ నామ సంవత్సరం, ఉత్తరాయణం,
గ్రీష్మ ఋతువు , జ్యేష్ఠమాసం

- 409

బహుశ పాఠ్యమి - 05.07.2024

ఆరుద్ర -శుక్రవారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాద్రినిలయః, కమలాకాముకః పుమాన్ ।
అభంగురవిభూతిర్నస్తరంగయతు మంగళమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం,త్రిపంచాశస్సర్గ శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - కూజంతం రామరామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన - వాల్మీకిగిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే అయోధ్యాకాణ్డే త్రిపఞ్చాశస్సర్గః

విలప్యోపరతం రామం గతార్చిషమివానలమ్ ।
సముద్రమివ నిర్వేగమ్ ఆశ్వాసయత లక్ష్మణః ॥ 53.28 ॥

ధ్రువమద్య పురీ రాజన్ అయోధ్యాఽఽయుధినాం వర ।
నిష్ప్రభా త్వయి నిష్కాన్తే గతచన్ద్రేవ శర్వరీ ॥ 53.29 ॥

నైతదౌపయికం రామ యదిదం పరితప్యసే ।
విషాదయసి సీతాం చ మాం చైవ పురుషర్షభ ॥ 53.30 ॥

న చ సీతా త్వయా హీనా న చాహమపి రాఘవ ।
ముహూర్తమపి జీవావః జలాన్మత్యా వివోద్ధృతౌ ॥ 53.31 ॥

న హి తాతం న శత్రుఘ్నం న సుమిత్రాం పరంతప ।
ద్రష్టుమిచ్ఛేయమద్యాహం స్వర్గం వాఽపి త్వయా వినా ॥ 53.32 ॥

తతస్తత్ర సుఖాసీనౌ నాతిదూరే నిరీక్ష్యతామ్ ।
న్యగ్రోధే సుకృతాం శయాం భేజాతే ధర్మవత్సలౌ ॥ 53.33 ॥

స లక్ష్మణస్యోత్తమపుష్కలం వచః, నిశమ్య చైవం వనవాసమాదరాత్ ।
సమాస్సమస్తా విదధే పరంతపః, ప్రపద్య ధర్మం సుచిరాయ రాఘవః ॥ 53.34

॥
తతస్తు తస్మిన్ విజనే వనే తదా, మహాబలౌ రాఘవవంశవర్దనౌ ।
న తౌ భయం సప్రభుమమభ్యుపేయతుః, యదైవ సింహౌ గిరిసానుగోచరా ॥
53.35 ॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే త్రిపఞ్చాశస్సర్గః

అథ శ్రీమద్రామాయణే ఆదికావ్యే అయోధ్యాకాణ్డే చతుష్పఞ్చాశస్సర్గః

తే తు తస్మిన్ మహావృక్షే ఉషిత్వా రజనీం శివామ్ ।
విమలేఽభ్యుదితే సూర్యే తస్మాద్దేశాత్ ప్రతస్థిరే ॥ 54.1 ॥

యత్ర భాగీరథీం గంగాం యమునాఽభిప్రవర్తతే ।
జగ్ముస్తం దేశముద్దిశ్య విగాహ్య సుమహద్వనమ్ ॥ 54.2 ॥

తే భూమిభాగాన్ వివిధాన్ దేశాంశ్చాపి మనోరమాన్ ।
అదృష్టపూర్వాన్ పశ్యంతః తత్ర తత్ర యశస్వినః ॥ 54.3 ॥

యథాక్షేమేణ గచ్ఛన్ సః పశ్యంశ్చ వివిధాన్ ద్రుమాన్ ।
నివృత్తమాత్రే దివసే రామః సౌమిత్రిమబ్రవీత్ ॥ 54.4 ॥

ప్రయాగమభితః పశ్య సౌమిత్రే ధూమమున్నతమ్ ।
అగ్నేర్భగవతః కేతుం మన్యే సన్నిహితో మునిః ॥ 54.5 ॥

నూనం ప్రాప్తాస్మ సమ్భేదం గంగాయమునయోర్వయమ్ ।
తథా హి శ్రూయతే శబ్దః వారిణో వారిఘట్టితః ॥ 54.6 ॥

దారూణి పరిభిన్నాని వనజైరుపజీవిభిః ।
భరద్వాజాశ్రమే చైతే దృశ్యంతే వివిధా ద్రుమాః ॥ 54.7 ॥

ధన్వినౌ తౌ సుఖం గత్వా లమ్బమానే దివాకరే ।
గంగాయమునయోస్సంధౌ ప్రాపతుర్నిలయం మునేః ॥ 54.8 ॥

రామస్త్వాశ్రమమాసాద్య త్రాసయన్ మృగపక్షిణః ।
గత్వా ముహూర్తమధ్వానం భరద్వాజముపాగమత్ ॥ 54.9 ॥

తతస్త్వాశ్రమమాసాద్య మునేర్దర్శనకాంక్షిణౌ ।
సీతయాఽనుగతౌ వీరౌ దూరాదేవావతస్థతుః ॥ 54.10 ॥

స ప్రవిశ్య మహాత్మానమ్ ఋషిం శిష్యగణైర్వృతమ్ ।
సంశితవ్రతమేకాగ్రం తపసా లబ్ధచక్షుషమ్ ॥ 54.11 ॥

ఇత్యార్షే శ్రీమద్రామాయణే ఆదికావ్యే అయోధ్యాకాండే చతుష్షష్ఠాశ్శ్లోకః

॥ ఫలశ్రుతిః ॥

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరామచంద్ర పరబ్రహ్మణే నమః ॥

